



जयपुर विद्युत वितरण निगम लिमिटेड  
(जन-सम्पर्क अनुभाग)  
(प्रेस विज्ञप्ति)

विद्युत वितरण निगमों के अध्यक्ष ने कार्यभार संभालते ही अपनाया संवाद का नया तरीका कर्मचारी-अधिकारियों को वाईस-कॉल के जरिए दिया सकारात्मक सोच का संदेश

जयपुर, 2 मार्च। भारतीय प्रशासनिक सेवा के अधिकारी श्री कुंजी लाल मीणा ने गुरुवार को विद्युत वितरण निगमों के अध्यक्ष का पदभार ग्रहण करते ही आधुनिक तकनीक के सहारे से संवाद का नया तरीका अपनाते हुए एक साथ तीन हजार कर्मचारियों को मोबाईल पर वाईस-कॉल के जरिए अपनी भावनाओं से अवगत कराते हुए शुभकामना दी।

श्री मीणा ने अपने संदेश में तीनो विद्युत वितरण निगमों के अधिकारी एवं कर्मचारियों को कहा कि एक टीम लीडर के रूप में आपके सहयोग से विद्युत क्षेत्र में जनता एवं सरकार की अपेक्षाओं पर खरा उतरुंगा। उन्होने कर्मचारियों से आवाहन किया कि वे विभाग के कार्यों में पारदर्शिता रखते हुए पूर्ण ईमानदारी, लगन एवं कर्मठता से अपने कार्यों को पूरा करते रहेंगे।

उन्होंने विश्वास व्यक्त करते हुए अपने संदेश में कहा कि निगमों के सभी कर्मचारी-अधिकारियों की कड़ी मेहनत एवं सकारात्मक सोच से मैं अध्यक्ष डिस्कॉम्स के रूप में अपने कार्यकाल को सफल करुंगा।

इससे विद्युत वितरण निगमों के कर्मचारियों ने प्रसन्नता व्यक्त करते हुए अध्यक्ष महोदय को एसएमएस के जरिए बधाई प्रेषित की तथा कई कर्मचारियों ने व्यक्तिशः मिलकर अपनी इस भावना से अवगत कराया कि विद्युत निगमों में पहली बार अध्यक्ष महोदय ने फोन करके वाईस-कॉल के जरिए सकारात्मक सोच से हमें अवगत कराते हुए संवाद स्थापित किया है।